

अजिंठा

मे - २०२६ ● अंक - ११ वा

UNITE FOR GOOD



आर.आय.प्रेसिडेंट
रो.फ्रान्सिस्को अरेझो



डिस्ट्रिक्ट गव्हर्नर
रो.ज्ञानेश्वर शेवाळे



प्रेसिडेंट
रो.गिरीश कुलकर्णी



ऑन.सेक्रेटरी
रो.सुभाष अमळनेरकर



बुले.कमिटी चेअरमन
रो.कॅ.मोहन कुलकर्णी



ROTARY CLUB JALGAON

R. I. Dist. 3030 Club No. 15512 RY: 2025-26
Est'd: 9th February 1953



संपादकीय...

नमस्कार, रोटरी प्रणाम, जय हिंद...

आज १ मे रोजी महाराष्ट्र दिनी आणि आंतरराष्ट्रीय कामगार दिनी अजिंठाचा हा ११ वा अंक सादर करतांना अतीव आनंद होत आहे. मे महिना म्हटला म्हणजे आपल्या इकडे तर उन्हाळा अगदी जोरदार असतो. त्यामुळे आपण सगळ्यांनी याची योग्य ती काळजी घेऊनच कामे केली पाहिजेत. मे म्हणजे 'यूथ सर्व्हिस' या विषयावर रोटरीचा डेसिग्नटेड मंथ आहे. आपले माजी अध्यक्ष रो.डॉ.तुषार फिरके यांचा या विषयावरील लेख उद्बोधक ठरेल. मे महिन्यातच युवकांसाठी अनेक कार्यक्रम व स्पर्धा आपल्या क्लब तर्फे आपण आयोजित करित आहोत. मागील एप्रिल महिन्याच्या साप्ताहिक सभा व प्रोजेक्टस् या बदलची सविस्तर सचित्र माहिती आपणास या अंकात वाचायला मिळेलच. त्याचबरोबर उगवते तारे, बुक रिव्ह्यू, बॉलीवूड टाईम्स आणि एक रोटरी वरील प्रश्न मंजुषा आपणास निश्चितच वाचायला आवडेल. एप्रिल महिना हा पर्यावरणाच्या विषयावर डेसिग्नटेड मंथ असल्याचे औचित्य साधून आपण पक्ष्यांचे घरटे व पाण्यासाठी परळ वाटपाचा एक अतिशय चांगला उपक्रम राबविला आणि त्यास उत्तम प्रतिसाद मिळाला याचा आनंद आहे. त्याच प्रमाणे बडोद्याचे पर्यावरण तज्ञ रो.कौस्तुभ गोखले यांचे आपल्या क्लबमध्ये पाण्याचे व्यवस्थित नियोजन कसे करावे व पर्यावरणाचा समतोल कसा राखावा यावर उत्कृष्ट व्याख्यान झाले. यावेळी इतर क्लबचे सदस्य, अधिकारी यांची सुद्धा उपस्थिती होती. एप्रिल मध्ये अनेक महत्त्वाचे दिवस असतात. जसे ३ एप्रिल- गुडफ्रायडे, १४ एप्रिल- डॉ.बाबासाहेब आंबेडकर जयंती, १९ एप्रिल- अक्षय्यतृतीया, २३ एप्रिल- पुस्तक दिन. याच महिन्यात सुप्रसिद्ध गायिका पद्मविभूषण स्वरसम्राज्ञी आशा भोसले यांचे दुःखद निधन झाले. आपल्या सारेगम या संगीत समूहातर्फे त्यांना संगीतमय भावपूर्ण श्रद्धांजली अर्पण करण्यात आली. तसेच रोटरीच्या दृष्टीने महत्त्वाची घटना म्हणजे DG Election या महिन्याच्या २६ तारखेला नाशिक येथे निवडणूक पार पडली. त्यात रो.निलेश परतानी हे २०२८-२९ या कार्यकाळासाठी निवडून आले. त्यांचे मनःपूर्वक अभिनंदन. स्वामी विवेकानंद हे आजही युवकांसाठी प्रेरणास्रोत आहेत. त्यांनी तरुणांना आत्मविश्वास, निर्भयता आणि ध्येयवादाचा संदेश दिला. त्यांच्या संदेशाप्रमाणे आपण सर्व एकत्र येऊन समाजाचे आणि पर्यायाने संपूर्ण जगाचे भवितव्य उज्वल करूया. "Unite For Good"

- रो.कॅप्टन मोहन कुलकर्णी



अध्यक्षीय मनोगत...

प्रिय रोटरी मित्रांनो, रोटरी प्रणाम !

एप्रिल महिना आपल्या क्लबकरिता पर्यावरणपूरक उपक्रमांनी समृद्ध ठरला. पर्यावरण संवर्धनाची जाणीव ठेवत सदस्यांसाठी माफक दरात घरटे व परळ उपलब्ध करून देणे हा अभिनव उपक्रम राबविण्यात आला. तसेच पर्यावरण क्षेत्रात उल्लेखनीय कार्य करणाऱ्या कार्यकर्त्यांचा सन्मान करून त्यांच्या कार्याला प्रेरणा देण्याचा प्रयत्न केला. फसव्या जाहिरातींवर मार्गदर्शन या विषयावरील उपक्रमातून समाजजागृतीची महत्त्वपूर्ण दिशा दिली गेली. याचबरोबर, पाच नवीन सदस्यांचे रोटरी परिवारात स्वागत करून आपल्या कुटुंबाची व्याप्ती अधिक वाढली.

आरसीसी ऑफ राईपच्या माध्यमातून ज्येष्ठ नागरिकांसाठी मृत्युपत्र या विषयावर आपल्या क्लबमध्ये रो. अॅड. महेश भोकरिकर यांचे मार्गदर्शनपर व्याख्यान आयोजित करण्यात आले. हा उपक्रम अत्यंत उपयुक्त ठरला आणि सामाजिक जबाबदारीची जाणीव अधिक दृढ झाली.

मागील महिन्यात रोटरी इंटरनॅशनल डिस्ट्रिक्ट ३०३० साठी वर्ष २०२८-२९ चे प्रांतपाल म्हणून अमरावती येथील रो.निलेश परतानी यांची निवड झाली. त्यांच्या निवडीबद्दल हार्दिक अभिनंदन आणि यशस्वी कार्यकाळासाठी शुभेच्छा !

मे महिना हा रोटरीत Youth Service Month म्हणून साजरा केला जातो. त्या अनुषंगाने विविध उपक्रमांचे नियोजन करण्यात आले आहे. ज्ञानवृद्धीसाठी ऑनलाईन सामान्यज्ञान प्रश्नमंजुषा, युवकांसाठी Reel स्पर्धा, तसेच वाचनसंस्कृतीला चालना देण्यासाठी Book Review स्पर्धा आयोजित केली जाणार आहे. साप्ताहिक सभामध्ये तरुणांना आपली कला सादर करण्याची संधी दिली जाईल तसेच कर्तृत्ववान युवकांचा सन्मान करण्यात येईल. याशिवाय, बालकांसाठी उन्हाळी शिबीर, पोलीस बांधवांसाठी वैद्यकीय तपासणी शिबीर, तसेच सातपुड्यातील आदिवासी पाड्यांमध्ये किमान २५ घरांसाठी सोलर लायटिंग सुविधा उभारण्याचा महत्त्वाकांक्षी मानस आहे. हे सर्व उपक्रम समाजातील विविध घटकांना स्पर्श करणारे आणि शाश्वत विकासाला पूरक ठरणारे आहेत.

मित्रहो, आपण रोटरी वर्षाच्या अंतिम टप्प्यात पोहोचलो आहोत. हा काळ आहे आतापर्यंतच्या कार्याचा आढावा घेण्याचा आणि अपूर्ण राहिलेल्या उपक्रमांना पूर्णत्वास नेण्याचा. यासाठी प्रत्येक सदस्याचा सक्रिय सहभाग आणि बांधिलकी अत्यावश्यक आहे.

चला, उर्वरित काळातही एकदिलाने, सकारात्मक उर्जेने आणि सेवाभावाने कार्यरत राहूया. "Unite For Good" या ध्येयाने प्रेरित होऊन Service Above Self हा रोटरीचा मूलमंत्र प्रत्यक्षात आणू या !

- रो.गिरीश कुलकर्णी



साप्ताहिक सभा

एप्रिल महिन्यातील साप्ताहिक सभा

* दि.३ एप्रिल - या दिवशी 'गुडफ्रायडे' ची सुटी असल्याने साप्ताहिक सभा झाली नाही.

* दि.१० एप्रिल - या साप्ताहिक सभेत प्रमुख पाहुणे वक्ते रो.कौस्तुभ गोखले, बडोदा यांचे 'पर्यावरण' या विषयावर उत्कृष्ट भाषण झाले. त्यांनी सी.एस.आर. च्या माध्यमातून गावे दत्तक घेऊन पर्यावरण व वेस्ट मॅनेजमेंट या विषयांवर ग्रामस्थांना कसे प्रशिक्षण दिले याबद्दल माहिती दिली. याच सभेत पर्यावरणाविषयी विशेष जागरूक असणाऱ्या पुढील व्यक्तींचा सत्कार करण्यात आला. (१) श्री.राजेंद्र नन्नवरे, (२) श्री.विजय वाणी, (३) श्री.रविंद्र फालक, (४) डॉ.सौ.रेखा महाजन व (५) श्री.राजेंद्र राणे. ही पब्लीक मिटींग असल्याने इतर क्लबचे अध्यक्ष सचिव व अनेक रोटेरिअन्स बरोबर सहप्रांतपाल रो.डॉ.अपर्णा भट, रो.जितेंद्र ढाके, रो.गिरीश कुलकर्णी, रो.सुभाष अमळनेरकर यांची प्रमुख उपस्थिती होती.



* दि. १७ एप्रिल- या साप्ताहिक सभेत अखिल भारतीय ग्राहक पंचायत समितीचे प्रमुख सदस्य श्री.विजय मोहरीर यांचे 'फसव्या जाहिराती' या विषयावर व्याख्यान आयोजित केले होते. फसव्या जाहिरातीमुळे ग्राहकांची दिशाभूल होऊन कसे आर्थिक नुकसान होते. तसेच ग्राहक संरक्षण कायद्यातील तरतुदी इ. विषयांबद्दल त्यांनी सविस्तर माहिती दिली. यावेळी मंचावर प्रेसिडेंट इलेक्ट रो. अॅड. हेमंत भंगाळे, सचिव रो.सुभाष अमळनेकर, जळगाव ग्राहक तक्रार समितीचे सदस्य रो.अॅड.श्रीकांत भुसारी उपस्थित होते. प्रमुख वक्त्यांचा परिचय रो.रितेश जैन यांनी केला तर आभार रो.स्वाती ढाके यांनी मानले. यावेळी क्लबचे अनेक सदस्य उपस्थित होते.

* दि.२४ एप्रिल - या सभेत आपल्या नवीन सदस्यांचे Induction केले गेले. त्यांच्या Proposer ने त्यांची माहिती दिली व त्यांना रोटरीची शपथ पीपी.डॉ.प्रदीप जोशी यांनी दिली. असि.गव्हर्नर रो.डॉ.अपर्णा भट व प्रेसिडेंट एन्क्लेव्ह चेअर पीपी.रो.जितेंद्र ढाके यांनी त्यांना रोटरी पिन व रोटरी किट देऊन त्यांचे व त्यांच्या कुटुंबियांचे स्वागत करून सत्कार केला. यावेळी पीपी.रो.जितेंद्र ढाके यांनी प्रास्ताविक केले. रो.डॉ.अपर्णा भट यांनी त्यांचे रोटरीचे अनुभव सांगितले जे नवीन सदस्यांना मार्गदर्शक ठरू शकतील आणि रो.कॅप्टन मोहन कुलकर्णी यांनी आभार मानले.





प्रोजेक्ट

एप्रिल महिन्यातील प्रोजेक्ट

* दि.५ एप्रिल - या दिवशी उन्हाळ्याची तीव्रता लक्षात घेऊन आणि पर्यावरणाचा समतोल राखण्यासाठी रोटरी क्लब, जळगाव तर्फे पक्ष्यांसाठी घरटे व परळ वाटप हा एक महत्त्वाचा उपक्रम राबविण्यात आला. वाढत्या शहरीकरणामुळे पक्ष्यांना योग्य तो निवारा आणि प्यायच्या पाण्याची सोय या उपक्रमाच्या माध्यमातून होणार आहे. यासारख्या उपक्रमातून आपण निसर्गाशी नाते अधिक दृढ करू शकतो असे अध्यक्ष गिरीश कुलकर्णी यांनी या प्रकल्पाची उपयुक्तता अधोरेखित करतांना नमूद केले. यावेळी सचिव रो.सुभाष अमळनेरकर, नॉन मेडीकल कमिटी चेअरमन रो.संदीप शर्मा, रो.कॅप्टन मोहन कुलकर्णी, रो.संजय दोशी, रो.निलेश झोपे, उल्हास सुतार इ.सदस्य उपस्थित होते. या उपक्रमाद्वारे एकूण २०० घरटी आणि २०० परळ वाटप करण्यात आले.



* दि.१२ एप्रिल - या दिवशी रोटरी क्लब जळगाव, व.वा.जिल्हा वाचनालय जळगाव आणि ऑर्कीड नेचर फाऊंडेशन जळगाव यांचे संयुक्त विद्यमाने 'निसर्ग आणि पर्यावरण' या विषयांवरील पुस्तकांचे रोटरी सभागृहात वाचन करण्यात आले. यावेळी अध्यक्ष रो.गिरीश कुलकर्णी, रो.डॉ.शुभदा कुलकर्णी तसेच ऑर्कीड नेचर फाऊंडेशनचे रो.आर.एन.कुलकर्णी व अनेक वाचक उपस्थित होते.

* दि.६ एप्रिल - रोटरी सभागृहात रोटरी क्लब जळगाव पुरस्कृत आरसीसी ऑफ राईप च्या वतीने 'मृत्युपत्र' या संवेदनशील विषयावर रो.अॅड.महेश भोकरीकर यांचे अतिशय अभ्यासपूर्ण व उद्बोधक असे व्याख्यान आयोजित करण्यात आले होते. यावेळी मृत्युपत्र कसे बनवावे, का बनवावे इ. गोष्टीची सविस्तर माहिती त्यांनी दिली. कार्यक्रमास शहरातील अनेक ज्येष्ठ नागरिक बहुसंख्येने उपस्थित होते. सचिव रो.सुभाष अमळनेरकर, रो.पंकज व्यवहारे, रो.डॉ.शुभदा कुलकर्णी, राईपच्या अध्यक्षा पल्लवी शिंपी व इतर अनेक सदस्य यावेळी उपस्थित होते. स्वाती महाजन यांनी सूत्रसंचालन केले तर सौ.विनिता भट यांनी आभार मानले.



* दि.३० एप्रिल - या दिवशी रोटरी क्लब जळगाव व आधार ज्येष्ठ नागरिक संघ यांच्या संयुक्त विद्यमाने 'मृत्युपत्र' या विषयावर रो.अॅड.महेश भोकरीकर यांचे जाहीर व्याख्यान आधार ज्येष्ठ नागरिक संघाच्या मुक्ताईनगर येथील सभागृहात आयोजित करण्यात आले. या उपक्रमास शहरातील अनेक ज्येष्ठ नागरिक बहुसंख्येने उपस्थित होते. यावेळी व्याख्याते रो.अॅड.महेश भोकरीकर यांनी अगदी सोप्या भाषेत मृत्युपत्र का करावे, कसे करावे, काय चुका टाळाव्या इ. विषय उपस्थितांना समजावून सांगितले. अध्यक्ष रो.गिरीश कुलकर्णी, मा.सचिव सुभाष अमळनेरकर, संवाद सचिव रो.पंकज व्यवहारे व इतर अनेक रोटरी क्लबचे सदस्य उपस्थित होते.




रोटरी मंथ निमित्ताने

डेसीग्नेटेड मंथ-

‘आजचा युवक-उद्याचा परिवर्तनकर्ता’

पी.पी.रो.डॉ.तुषार फिरके

आजचा युवक हा केवळ भविष्यातील नागरिक नसून, तो वर्तमानाचा सक्रिय शिल्पकार आहे. त्याच्याकडे ऊर्जा आहे, कल्पकता आहे आणि सर्वात महत्वाचे म्हणजे समाज बदलण्याची तीव्र इच्छा आहे. योग्य दिशा, योग्य संधी आणि योग्य मार्गदर्शन मिळाल्यास युवक कोणत्याही समाजात सकारात्मक परिवर्तन घडवू शकतो.



Rotary International ने याच दृष्टीकोनातून "Youth Service" ला पाचव्या सेवाक्षेत्राचा (Fifth Avenue of Service) दर्जा दिला आहे. याचा अर्थ स्पष्ट आहे की युवकांचा विकास हा केवळ वैयक्तिक प्रगतीपुरता मर्यादित नसून, तो समाजाच्या सर्वांगीण उन्नतीसाठी अत्यावश्यक आहे. Rotary चे मार्गदर्शक तत्त्व सांगते की, युवकांना नेतृत्व, नैतिक मूल्ये, सामाजिक जाणीव आणि सेवा वृत्ती विकसित करण्यासाठी व्यासपीठ मिळाले पाहिजे.

याच उद्देशाने Rotary विविध प्रभावी उपक्रम राबवते. Interact क्लब्स शालेय विद्यार्थ्यांना सेवा आणि नेतृत्वाचे धडे देतात, तर Rotract क्लब्स तरुणांना समाजकार्यात सक्रिय सहभाग घेण्यास आणि स्वतःची ओळख निर्माण करण्यास प्रोत्साहित करतात. तसेच RYLA (Rotary Youth Leadership Awards) सारखे कार्यक्रम युवकांमध्ये आत्मविश्वास, नेतृत्व कौशल्ये आणि निर्णयक्षमता विकसित करतात.

याचबरोबर, आपल्या क्लबतर्फे राबविण्यात येणारा RIPE (Rotary's Ignition Program in Education) हा प्रकल्प विद्यार्थ्यांच्या बौद्धिक आणि व्यक्तिमत्त्व विकासासाठी एक महत्त्वपूर्ण पाऊल आहे. शाळांमधील विद्यार्थ्यांमध्ये शिस्त, मूल्ये आणि नेतृत्व गुण विकसित करण्यासाठी RIPE प्रभावी ठरत आहे. अशा उपक्रमांमुळे Rotary केवळ सेवा करत नाही, तर भविष्यातील जबाबदार नागरिक घडवण्याचे कार्यही करत आहे.

युवकांना प्रोत्साहन देण्यासाठी आणि त्यांची क्षमता ओळखून त्यांना योग्य व्यासपीठ देण्यासाठी Interact District Conference सारखे उपक्रम अत्यंत उपयुक्त ठरतात. अशा परिषदांमध्ये विद्यार्थ्यांना आपले विचार मांडण्याची, नेतृत्व दाखवण्याची आणि इतर क्लब्सकडून प्रेरणा घेण्याची संधी मिळते. तसेच Best Interact Club Awards सारख्या पुरस्कारांमुळे स्पर्धात्मकतेसोबतच उत्कृष्ट कार्य करण्याची प्रेरणा मिळते.

Rotary च्या माध्यमातून युवकांना प्रकल्पांमध्ये सहभागी करून घेणे, त्यांना नेतृत्वाच्या संधी देणे आणि त्यांच्या कल्पनांना प्रोत्साहन देणाऱ्या गोष्टी त्यांच्या व्यक्तिमत्त्व विकासासाठी अत्यंत महत्वाच्या आहेत. आज अनेक युवक Rotary च्या माध्यमातून समाज परिवर्तनाचे नेतृत्व करत आहेत, हीच या चळवळीची खरी ताकद आहे.

आजच्या युवकांमध्ये प्रचंड क्षमता आहे. फक्त त्यांना योग्य मार्गदर्शनाची गरज आहे. Rotary सारख्या संस्थांमुळे युवकांना केवळ स्वप्ने पाहण्याची नाही, तर ती साकार करण्याची संधी मिळते. हेच खरे राष्ट्रनिर्मितीचे कार्य आहे.

समारोप संदेश- युवकांना दिशा दिली तर समाजाला दिशा मिळते.



उगवते तारे

'माझा अभिमान, माझी दोन स्वप्न'

रो.अॅन.सौ.हर्षदा भंगाळे



आई म्हणून माझ्या आयुष्यातील सर्वात मोठा अभिमान म्हणजे माझी दोन मुलं. मोठा चि. प्रथमेश आणि धाकटा चि. विश्वेश. प्रत्येक आईप्रमाणे माझ्याही मनात त्यांच्यासाठी अनेक स्वप्न होती, पण त्यांनी स्वतःच्या मेहनतीने आणि जिद्दीने त्यांना एक सुंदर दिशा दिली, हीच माझ्यासाठी खरी समाधानाची बाब आहे.

प्रथमेश ने शिक्षणाच्या प्रवासात अनेक टप्पे पार केले आर.आर. विद्यालयातून शिक्षणाची सुरुवात करून सेंट लॉरेन्स, त्यानंतर सेंट जोसेफ मधून दहावी आणि एम.जे. कॉलेजमधून बारावी पूर्ण केली. पुढे

त्याने आशियातील सर्वात जुन्या लॉ कॉलेज असलेल्या शासकीय विधी महाविद्यालय, मुंबई येथून B.L.S. LL.B. पूर्ण केले. विशेष म्हणजे, सुरुवातीला कायदा हा त्याचा पहिला पर्याय नव्हता, पण योग्य मार्गदर्शन मिळाल्यानंतर त्याला स्वतःचा मार्ग सापडला हा त्याच्या आयुष्यातील एक महत्त्वाचा टर्निंग पॉइंट ठरला. आज तो गोव्यातील IIULER (NLU सदस्य) येथून Constitutional, Criminal आणि Public Laws मध्ये LL.M. करत आहे. त्याच्या कष्टांचे फळ म्हणून त्याला पोस्ट-ग्रॅज्युएशनच्या अभ्यासक्रमात स्वतःचे सुचवलेले विषय समाविष्ट करण्याची संधी मिळाली, हे आमच्यासाठी अत्यंत अभिमानास्पद आहे. त्याने संविधान, हिंदू वैयक्तिक कायदे, PMLA आणि NDPS या विषयांवर संशोधनपर लेख प्रकाशित केले आहेत, तसेच NMIMS, मुंबई येथे Moot Court स्पर्धामध्ये न्यायाधीश म्हणूनही काम करण्याची संधी त्याला मिळाली सध्या तो सर्वोच्च न्यायालयातील माननीय न्यायमूर्ती पी. बी. वराळे यांच्या ऑफिसमध्ये इंटर्नशिप करत होता आणि भविष्यात सर्वोच्च न्यायालयात Appellate साईडवर संविधान, हिंदू वैयक्तिक कायदे, टैक्सेशन, PMLA आणि NDPS या विषयांवर प्रॅक्टिस करण्याचे त्याचे स्वप्न आहे.

चि.प्रथमेश अत्यंत शिस्तबद्ध, नेतृत्वगुणांनी परिपूर्ण आणि विचारशील आहे. आयुष्यातील काही कठीण आजारात त्याने धैर्याने सामना केला आणि त्यातून अधिक मजबूत बनून बाहेर आला, त्याला कायद्याच्या आधुनिक घडामोडींवर लेखन करायला आवडते, तसेच राजकारण, अर्थव्यवस्था आणि ज्योतिषशास्त्र याबद्दलही त्याची आवड आहे.

माझा धाकटा मुलगा चि.विश्वेश स्वभावाने शांत, समजूतदार आणि तितकाच मेहनती आहे. त्याने रुस्तमजी कॉन्व्हेंट शाळेतून बारावीपर्यंतचे शिक्षण पूर्ण केले आणि सध्या तो शासकीय अभियांत्रिकी महाविद्यालय जळगाव येथे B.TECH. सिव्हिल इंजिनिअरिंग च शिक्षण करत आहे, त्याला भविष्यात एक कुशल सिव्हिल इंजिनिअर बनायचे आहे त्याच्या स्वभावातील स्थिरता आणि एकाग्रता ही त्याची मोठी ताकद आहे. चि.विश्वेशला संगीत, फिल्ममेकिंग आणि फोटोग्राफी यांची विशेष आवड आहे तो आपल्या सर्जनशीलतेतून नवीन गोष्टी शिकण्याचा प्रयत्न करत असतो त्याचा शांत आणि संयमी स्वभाव त्याला प्रत्येक परिस्थितीत संतुलित राहायला मदत करतो.

आई म्हणून मला वाटतं की, मुलांना योग्य संस्कार, प्रेम आणि विश्वास दिला तर ते स्वतःचा मार्ग नक्कीच शोधतात. चि. प्रथमेश आणि चि.विश्वेश या दोघांनीही त्यांच्या मेहनतीने आणि प्रामाणिकपणाने आमचं नाव उज्वल केलं आहे त्यांच्या यशामागे त्यांच्या वडिलांचा आणि कुटुंबाचा पाठिंबा आहेच, पण त्याहून महत्त्वाचं म्हणजे त्यांची स्वतःची जिद्द आणि चिकाटी आहे. देवाकडे एवढीच प्रार्थना आहे की, त्यांनी नेहमी प्रगतीच्या मार्गावर चालत राहावं, चांगले माणूस म्हणून समाजात आपली ओळख निर्माण करावी आणि त्यांच्या स्वप्नांना नक्कीच गवसणी घालावी.

माझ्यासाठी ते फक्त माझी मुलं नाहीत, तर माझं अभिमान आणि माझं जग आहेत.



बॉलीवुड टाईम्स

अमर अकबर अँथनी

रो.सुबोध सराफ



“खून खून होता है पानी नहीं ...खून खून होता है पानी नहीं...” हे गाणे बँक ग्राउंड ला चालू...आणि तिघे ही भाऊ (त्यांना माहित नाही की आपण भाऊ भाऊ आहोत...) आपल्या माहित नसलेल्या आईला ‘खून’ ..ब्लड...रक्त देत आहेत....‘बचपन मे बिछडे हुवे ..’ यथावकाश एकमेकांची ओळख पटवली जाते...मग व्हीलन चा खात्मा हा टिपिकल ‘मसाला’ असलेला ‘सुपर डुपर’ ब्लॉक बस्टर...फिल्म ‘अमर अकबर अँथनी’ ..निर्माता दिग्दर्शक.. ग्रेट ‘मनमोहन देसाई...’ ‘मसाला मुव्ही चे ‘महामेरू... अध्वर्यू.....जनक..ई ई ई ...‘या चित्रपटाची ‘पारायण’ केली आहेत.... काय नव्हत या मूव्ही मध्ये..... मनोरंजक गाणी...मल्टी स्टार कास्ट...फॉरमुले बाज पटकथा...हाणामारी....पाठलाग....एक ‘क्रेझ’ या सिनेमाने त्या काळी निर्माण’ केली होती...आणि सगळ्यात महत्वाचे ‘अँथनी च्या रोल मधील ‘अमिताभ ...’ ‘माइ नेम ईज अन्थोनी गोंसा लवीस ...मै दुनिया मे अकेला हू दिल भी है खाली घर भी है खाली इस मे रहेगी कोई किस्मतवाली जिसे मेरी याद आये जब चाहे चली आये रूपमहाल प्रेम गली खोली नं.४२० एकसक्यूज मी प्लीज़.....’ या गाण्यात अमिताभने जी काही धुम केली आहे ती ‘लाजवाब’....आणि जोडीला ‘परवीन बाबी’ परफेक्ट मॅच.....‘देख के तुम को दिल डोला है गॉड प्रॉमिस हम सच बोला है,ओ हम को तुमसे हो गया है प्यार क्या करे बोलो तो जिये बोलो तो मर जाये ...’ हे गाणे आणि त्याची बम्बैय्या हिन्दी ‘ बड़े बड़े पेपरो मे छोटा छोटा ‘फटु’ छपता है अपुन का ...’ ‘ अपुन ने तुम को एक ही घुसा मारा मगर..सॉलिड था ना ...’ या सिनेमातील कलाकार ‘विनोद खन्ना..निरुपा रॉय... शबाना आझमी ..ऋषी..नितू...प्राण जीवन ... रणजित.....मुकरी.....मल्टी स्टार कास्ट सर्व ‘मातब्बर’ कलाकरानी संपूर्ण सिनेमा भर अक्षरशः धुमाकूळ घातला आहे...विनोद खन्ना ‘इन्स्पेक्टर अमरच्या भूमिकेत छाप पाडतो... ऋषीचा...अकबर ‘ कव्वाल’ भाव खाऊन जातो....प्राण जीवन मुक्री धुम करतात व ‘ठराविक’ ‘माई’ निरुपा रॉय ...तिची दृष्टी परत येते हा सिनेमातील ‘साईबाबांचा चमत्कार’ पब्लिक जाम खूश.....यातील गाण्यांचे चित्रीकरण ...’ मनमोहन देसाई यात वाकबगार गीतकार ‘आनंद बक्षी’ संगीत ‘लक्ष्मीकांत प्यारेलाल ...’रफिकी तीन गाणी ‘तय्यब अली प्यार का दुश्मन हाय हाय हाय ...’ ‘शिर्डी वाले साईबाबा आया है तेरे सर पे सवाली ..’ व कव्वाली’ परदा है परदा है ..पर्दे पीछे परदा नशी है’ ...ही कव्वाली खुपच ‘पॉप्युलर’ झाली.....किशोर ..शैलेंद्र....महेंद्र कपूर चे टाइटल साँग....‘अनहोनी को होनी कर दे होनी को अन होनी एक जगा जब जमा हो तीनो अमर अकबर अन्थोनी .’ दिग्दर्शकाचे कौशल्य असे की मल्टीस्टार कास्ट असतांना देखिल सर्वांना फूटेज बरोब्बर दिले.....तरी अन्थोनी च्या भूमिकेत अमिताभ थोडा भाव खाऊनच जातो.....‘विनोद खन्ना ...ऋषी त्यांच्या नेहमीच्या स्टाइल बाज भूमिकेत फिट्ट ...’प्राण’ नेही रंगत आणलेली आहे ‘जीवन रणजित ‘व्हीलन म्हणून परफेक्ट.....‘मसाला पटकथा’ ...मल्टीस्टारकास्ट....‘मनोरंजक गाणी’ आणि दिग्दर्शकाची ‘हाताळणी’ ...अमिताभ ,विनोद ऋषी नितू,शबाना, परवीन बाबी निरुपा रॉय....यांच्या अदाकारीने ‘मोस्ट पॉप्युलर’ बनवलेला ‘अमर अकबर अँथनी....’

गोल्डन वर्ड्स

Book Review

रो.पंकज व्यवहारे



Title: Built to Last Successful Habits of Visionary Companies

Author: Jim Collins & Jerry Porras

Publisher: Harper Business

Type: non fiction

Published in: 1994

Best quote in the book: "Building a visionary company requires one percent vision and 99 percent alignment." Jim Collins & Jerry Porras

Review:

Successful Habits of Visionary Companies is a book written by Jim Collins and Jerry I. Porras. It outlines the results of a six-year research project exploring what leads to enduringly great companies. The list of visionary companies was determined based on the results of a survey of 1,000 CEOs. The list of eighteen companies identified as visionary.

One of the most important steps you can take in building a visionary company is not an action, but a shift in perspective. Built to Last provides a master blueprint for building organizations that will prosper long into the twenty-first century and beyond.

About author:

James C. Collins is an American researcher, author, speaker and consultant focused on the subject of business management and company sustainability and growth.



-- Rotary Basics Quiz --

Test Your Rotary Knowledge!

1. In which year was Rotary founded?
2. Who founded Rotary?
3. Which city hosted the first Rotary Club meeting?
4. What is Rotary's principal motto?
5. What is the global humanitarian arm of Rotary called?
6. Name Rotary's flagship disease eradication program.
7. Which disease is Rotary working to eradicate worldwide?
8. What is the name of Rotary's ethical guide with four questions?
9. Complete this Four-Way Test line: "Is it the ___?"
10. What is the youth service club for ages 12-18 called?
11. What is the young adult Rotary program called?
12. What color is commonly associated with Rotary's wheel emblem?

रोटरी क्लब जळगाव - नवीन सदस्य - स्वागत



रो.विनया मनोज जोशी
(९४२९३७०३२७)
बी.कॉम., डिप्लोमा इन कॉम्प्युटर.
गृहिणी असून समाजकार्याची आवड आहे.



रो.अॅड.देवव्रत अनिलकुमार शहा
(८६९८०७६९९०२)
वकील असून जीएसटी व
टॅक्स कन्सल्टंट आहेत.



रो.सुधीर पाटील
(९८२३९५४५०७)
२००५ पासून फायनान्स फिल्डमध्ये
कार्यरत आहेत. इन्वेस्टमेंट कन्सल्टंट आहेत.



रो.अमृता सागर अमळनेरकर
(९०२८९३५३४७)
गोदावरी इंजिनिअर कॉलेजमध्ये
असि.प्रोफेसर म्हणून कार्यरत आहेत.



रो.डॉ.हर्षदा गणेश पाटील
(९९२२४३६७३५)
गेल्या १४ वर्षांपासून जळगाव व जामनेर येथे
आयुर्वेद व पंचकर्म यांची प्रॅक्टीस करीत आहेत.

एप्रिल महिन्यात साप्ताहिक सभांना १००% उपस्थित राहणाऱ्या सदस्यांची नावे

- | | | |
|---------------------------|---------------------------|---------------------------|
| १) रो.सुभाष अमळनेरकर | ८) पी.पी.रो.अशोक जोशी | १५) पी.पी.रो.प्रविण जंगले |
| २) पी.पी.रो.जितेंद्र ढाके | ९) रो.नितीन काळुंखे | १६) रो.आसिफ मेमन |
| ३) रो.स्वाती ढाके | १०) रो.शुभदा कुलकर्णी | १७) रो.कमलेश चांदवानी |
| ४) रो.योगेश गांधी | ११) पी.पी.रो.किशोर मंडोरा | १८) रो.डॉ.शशिकांत गाजरे |
| ५) रो.अॅड.हेमंत भंगाळे | १२) रो.प्रमोद नारखेडे | १९) रो.दिलीप जैन |
| ६) रो.रितेश जैन | १३) रो.डॉ.महेश पाटील | २०) रो.शशिकांत कुलकर्णी |
| ७) रो.किशोर जाखेटीया | १४) रो.कंवरलाल संघवी | २१) रो.संध्या महाजन |



यश, निवड, अभिनंदन



- * दि.८ एप्रिल रोजी रो.डॉ.महेश पाटील यांनी ऑर्कीड हॉस्पिटल मध्ये एका बायपास ऑपरेशनच्या पेशंटला A+ रक्ताची गरज असतांना तातडीने स्वतः रक्तदान केले. त्यांचे मनःपूर्वक अभिनंदन!
- * पुढील वर्षीच्या अध्यक्ष व सचिव यांच्या शेगाव येथील प्रशिक्षणाच्या कार्यक्रमात (PELS + SELS) अध्यक्ष रो.गिरीश कुलकर्णी यांनी GML बद्दल व माजी अध्यक्ष रो.अॅड.सागर चित्रे यांनी RCC (Rotary Community Corps) या विषयांवर उपस्थितांना सविस्तर मार्गदर्शन केले. या दोघांचेही मनःपूर्वक अभिनंदन!
- * रो.चंदन महाजन व रो.प्रिती महाजन यांचा सुपुत्र चि.श्लोक यास १० वी च्या शालांत परीक्षेत एकूण ८८% गुण प्राप्त झाले. या सुयशाबद्दल त्यांचे हार्दिक अभिनंदन!
- * माजी अध्यक्ष रो.विजय मोहता यांची नात तवास्मी वरूण मोहता (इ. ७ वी) हिने हैदराबाद येथे आयोजित केटलबेल आंतरराष्ट्रीय स्पर्धेत तीनही प्रकारात सुवर्णपदक प्राप्त केले. याच स्पर्धेत तिला मुला-मुलीं मधून मानाचा 'बेस्ट लिफ्टर-ज्युनिअर अॅथलिट' हा पुरस्कार देऊन गौरवण्यात आले. तिचे मनःपूर्वक अभिनंदन!
- * रो.विजय जोशी यांची पीपल्स को-ऑपरेटिव्ह बँकेच्या संचालक मंडळावर डायरेक्टर म्हणून निवड झाली. त्यांचे मनःपूर्वक अभिनंदन!
- * रो.स्वाती ढाके यांनी योग विद्याधाम गुरुकुल, नाशिक येथील योगशास्त्र पदविका या परीक्षेत 'योग प्रविण' First Class With Distinction ही पदवी उत्तीर्ण केली. त्यांचे मनःपूर्वक अभिनंदन!
- * पद्मविभूषण महागायिका स्वरसम्राज्ञी आशा भोसले यांना याच महिन्यात दि. १२ एप्रिल रोजी देवाज्ञा झाली. सारेगम ग्रुप च्या गायक वादक कलाकारांनी दि. २२/४/२०२६ रोजी 'स्वरांजली-स्वरसम्राज्ञी' हा आशाताईंच्या गाण्याचा कार्यक्रम सादर करून त्यांना एक विनम्र सांगितीक श्रद्धांजली अर्पण केली.
- * रो.अॅड.आनंद मुजुमदार यांना सकाळ तर्फे धुळे येथे झालेल्या समारंभात गौरव पुरस्कार प्रदान करण्यात आला. हा समारंभ जळगाव, धुळे, नंदुरबार ह्या तीनही जिल्ह्यातील पुरस्कार प्राप्त व्यक्तींचा मिळून आयोजित केला गेला. त्यांचे हार्दिक अभिनंदन !

Answer:

- | | | |
|---------------------------------|----------------------------------|----------------------|
| 1) Answer: 1905 | 2) Answer: Paul Harris | 3) Answer: Chicago |
| 4) Answer: "Service Above Self" | 5) Answer: The Rotary Foundation | 6) Answer: PolioPlus |
| 7) Answer: Polio | 8) Answer: The Four-Way Test | 9) Answer: Truth |
| 10) Answer: Interact | 11) Answer: Rotaract | 12) Answer: Gold |



श्रद्धांजली



आपल्या क्लबचे सदस्य रो.डॉ.पराग पाटील यांच्या मातोश्री कै.मीना रामचंद्र पाटील यांचे दि.२७/४/२०२६ रोजी वृद्धापकाळाने दुःखद निधन झाले. रोटरी क्लब जळगावचे सर्व सदस्य रो.पाटील यांच्या दुःखात सहभागी आहेत. ईश्वर मृतात्म्यास सद्गती देवो, भावपूर्ण श्रद्धांजली. ओम शांती.

